

शहडोल/उमरिया/सिंगरौली

शहडोल, बुढ़ार, गोहपारू, जयसिंहनगर, ब्यौहारी, जैतपुर

6

बुढ़वा क्षेत्र में दिखा 18 जंगली हाथियों का झुंड

दर्जनों गांवों की बिजली आपूर्ति की बंद, ड्रोन से कर रहे निगरानी

शहडोल, देशबन्धु। जिले के ब्यौहारी वन परिक्षेत्र में लगभग 20 जंगली हाथी एक माह से विचरण कर रहे हैं, हाथियों ने अब तक कई किसानों की दर्जनों एकड़ कि फसल को तबाह कर दिया है। खलिहान में रखे अनाज को भी हाथी खा गए हैं, ग्रामीणों की सुरक्षा के साथ-साथ जंगली हाथियों की भी सुरक्षा करने के लिए वन विभाग अपना कार्य कर रहा है।

बीते दिनों शहडोल और सतना की सीमा पर एक जंगली हाथी की करंट लगने से मौत हो गई थी। इसके बाद से ही वन विभाग और अलर्ट हो गया है। जिस क्षेत्र में जंगली हाथियों का मूवमेंट रहता है उन आसपास के गांव की बिजली पहले से ही बंद करवा दी जा रही है। जंगल में हाथियों की निगरानी के लिए विभाग अब ड्रोन का इस्तेमाल कर रहा है।



ब्यौहारी वन परिक्षेत्र के सेहरा जंगल में जंगली हाथियों की लोकेशन मंगलवार की सुबह मिली है, वन विभाग के वरिष्ठ अधिकारियों के मुताबिक बीती रात हाथी घने जंगल के बीच चले गए थे, ड्रोन कैमरे की मदद से उनकी लोकेशन मिल पाई। जिसमें वह बुढ़वा क्षेत्र के सेहरा

जंगल में अभी विचारण कर रहे हैं। ड्रोन कैमरे में 18 हाथी दिखाई दे रहे हैं। आसपास के गांव में वन विभाग की टीम ने मुनादी कर लोगों को इसकी जानकारी दे दी है, की सेहरा जंगल में जंगली हाथी पहुंच गए हैं जंगल की ओर लोग ना जाएं और सतर्क रहे।

ड्रोन कैमरे से हाथियों का मूवमेंट देख लाइव कटवा दी जा रही है। एसडीओ फरिस्ट रेशम सिंह धुर्वे ने बताया कि रामपुरवा, बुढ़वा, मऊ सहित आधा दर्जन से अधिक गांव में बिजली बंद है। एसडीओ के मुताबिक हाथियों का जिस क्षेत्र में मूवमेंट रहता है वहां आसपास में सप्लाई बंद करवा दी जाती है, जिससे आधा दर्जन से अधिक गांव की बिजली बंद है। वहीं ग्रामीण कहना है कि हाथियों के मूवमेंट से हम काफी परेशान हो चुके हैं, खेतों में लगी फसल को हाथी नष्ट कर रहे हैं, खलिहान में रखे अनाज भी हाथी खा रहे हैं, अब हमें रात भी अंधेरे में गुजरनी पड़ रही है हाथियों को करंट ना लगे और कोई घटना ना घटे जिसकी वजह से वन विभाग सही कदम उठा रहा है, लेकिन मुसीबत ग्रामीणों को झेलनी पड़ रही है।

खड़े ट्रक से टकराई तेज रफ्तार वैन, ग्राम पंचायत सचिव की मौत

शहडोल, देशबन्धु। तेज रफ्तार वैन सड़क किनारे खड़े ट्रक के पीछे टकरा गई जिससे वैन में सवार पंचायत सचिव को मौके पर ही दर्दनाक मौत हो गई है। वैन चालक घटना के बाद से ही फरार है। जयसिंहनगर के कनाडी से वैन में सवार सचिव अपने घर जा रहे थे। तभी रास्ते में यह दर्दनाक हादसा हो गया। घटना ब्यौहारी थाना क्षेत्र के जोरा गांव में घटी है।



बताया गया कि ब्यौहारी थाना क्षेत्र के जोरा गांव में सड़क किनारे एक ट्रक खड़ा था तभी तेज रफ्तार मारुति वैन क्रमांक एमपी 18 बी 1484 ट्रक के पीछे से टकराते हुए वैन का आधा हिस्सा ट्रक के पीछे घुस गया, ड्राइवर सीट के बगल में बैठे ब्यौहारी जनपद के तिखवा पंचायत सचिव अमरेंद्र सिंह मरावी की इस घटना में मौत हो गई। घटना जब घटी तो काफी तेज आवाज

आई जिसे सुनकर आसपास खड़े लोग मौके पर दौड़ पड़े और पंचायत सचिव को निकालने की कोशिश की, लेकिन वाहन ट्रक के पीछे आधा घुस गया था और सचिव की मौके पर ही मौत हो गई थी, वाहन चालाक घटना के बाद से फरार है। घटना की जानकारी स्थानीय लोगों के द्वारा पुलिस को दी गई जानकारी लगने के बाद पुलिस मौके पर पहुंच पड़ाल कर रही है।

सार-समाचार

पुलिस अधीक्षक कार्यालय में जनसुनवाई आयोजित




सिंगरौली, देशबन्धु। पुलिस अधीक्षक, मनीष खत्री, सिंगरौली के निर्देशन में पुलिस अधीक्षक कार्यालय में जन सुनवाई आयोजित की गई। जनसुनवाई के दौरान अतिरिक्त पुलिस अधीक्षक शिव कुमार वर्मा, जिला सिंगरौली थाना प्रभारी विन्ध्यनगर अर्चना विद्दती, उपनिरीक्षक रूपा अग्निहोत्री एवं पुलिस अधीक्षक कार्यालय के अधिकारी/कर्मचारी उपस्थित रहे।

जनसुनवाई पुलिस अधीक्षक मनीष खत्री द्वारा आयोजित की गई। जनसुनवाई में विभिन्न थाना क्षेत्रों से आए आवेदकों के द्वारा आवेदन पत्र समक्ष में प्रस्तुत किये गये, जिसे प्रत्येक आवेदकों से रूबरू होकर उनकी शिकायतों को जनसुनवाई के माध्यम से गंभीरतापूर्वक सुना जाकर कई शिकायतों का मौके में निराकरण कराया गया। शेष आवेदन पत्र में वैधानिक कार्यवाही के लिए थाना प्रभारियों व चौकी प्रभारियों को निर्देशित किया गया। जनसुनवाई में महिला फरियादियों की शिकायतों को तत्परता से कार्यवाही किये जाने के लिए महिला अधिकारी/कर्मचारियों से शिकायतों की काउंसलिंग करके निराकरण एवं आवश्यक कार्यवाही के लिए संबंधित थाना प्रभारी को निर्देशित किया गया।

राजेन्द्र सिंह सिंगरौली भाजपा जिलाध्यक्ष के प्रबल दावेदार

सिंगरौली, देशबन्धु। राजेन्द्र सिंह परमार ऊर्फ पाल सिंह भारतीय जनता युवा मोर्चा के वर्तमान में जिलाध्यक्ष हैं इनके कार्यकाल में सिंगरौली जिले के तीनों विधानसभा सीट व लोकसभा सीधी-सिंगरौली सीट व नगर-निगम अध्यक्ष भाजपा ऐतिहासिक मतों से विजय प्राप्त की है। राजेन्द्र सिंह परमार भाजपा में कई महत्वपूर्ण पदों पर रहकर समाज सेवा किये हैं, जैसे 2010 से लेकर 2013 तक प्रदेश कार्यसमिति सदस्य किसान मोर्चा, जिला महामंत्री किसान मोर्चा व इस बार भी प्रदेश कार्यसमिति सदस्य किसान मोर्चा रहे। प्रदेश कार्यसमिति सदस्य युवा मोर्चा रहे। श्री सिंह भाजपा के सक्रिय सदस्य 2007 से लगातार होते आ रहे हैं। इनके द्वारा प्रत्येक वर्ष आजीवन सदस्योपनिधि पचास हजार रुपये दिया जाता है। युवा मददात एक लाख साठ हजार जोड़कर पूरे भारत में दूसरे व मध्यप्रदेश में पहले स्थान रहे हैं। श्री सिंह के द्वारा कोरोना काल में निशुल्क चावल, दाल, सब्जी व दवाई वितरित करवाये हैं।



राजमाता चूनकुमारी स्टेडियम में मनाया विश्व दिव्यांग दिवस



सिंगरौली, देशबन्धु। भौतिक रूप से ही नहीं आर्थिक सामाजिक रूप से भी दिव्यांगजनों को सशक्त बनाया जायेगा। उक्त आशय का उद्घोषण राजमाता चूनकुमारी स्टेडियम बैदुन में विश्व दिव्यांग दिवस के अवसर पर आयोजित कार्यक्रम के दौरान राज्यमंत्री राधा सिंह मंत्री मध्यप्रदेश शासन पंचायत एवं ग्रामीण विकास विभाग के द्वारा दिया गया। विदित हो कि विश्व दिव्यांग दिवस का जिला स्तरीय कार्यक्रम का आयोजन मध्यप्रदेश शासन की राज्यमंत्री श्रीमती राधा सिंह के मुख्य अतिथि में एवं सिंगरौली विधानसभा के विधायक राम निवास शाह, नगर निगम की महापौर रानी अग्रवाल, नगर निगम अध्यक्ष देवेश पाण्डेय, भाजपा जिलाध्यक्ष रामसुमिरन गुप्ता, जिला पंचायत के मुख्य कार्यपालन अधिकारी गजेन्द्र सिंह नौगेश के गरिमामय उपस्थिति में आयोजित हुआ। उपस्थित दिव्यांगजनों एवं आम जन मानस को संबोधित करते हुए राज्यमंत्री सिंह ने कहा कि भारत में दिव्यांगजन अधिकार अधिनियम 2016 दिव्यांगों के कल्याण और उन्हें समर्थ एवं सशक्त बनाने की दिशा में उठाया गया बड़ा कदम है।

कमिश्नर-कलेक्टर ने कराटे विजेताओं को दी बधाई



शहडोल, देशबन्धु। मंगलोर कर्नाटक में आयोजित ओपन शौर्य अंतर्राष्ट्रीय कराटे प्रतियोगिता में शहडोल जिले के विजेता खिलाड़ियों को आज कमिश्नर कार्यालय के अमरकंटक सभागार में कमिश्नर शहडोल संभाग सुरभि गुप्ता एवं कलेक्टर डॉ. केदार सिंह ने बधाई एवं शुभकामनाएं दी। खिलाड़ियों से चर्चा करते हुए कमिश्नर गुप्ता ने कहा कि खेल न केवल शारीरिक स्वास्थ्य को बढ़ावा देते हैं, बल्कि मानसिक स्थिरता और टीम वर्क की भावना को भी विकसित करते हैं। उन्होंने कहा कि

परख कार्यक्रम के लिए ऑब्जर्वरों को दिया प्रशिक्षण



शहडोल, देशबन्धु। राज्य शिक्षा केन्द्र भोपाल के आदेशानुसार परख राष्ट्रीय सर्वेक्षण चार दिसंबर को आयोजित होना है। सर्वेक्षण कार्य हेतु आवश्यक सामग्री पहुंचाने, वापस लाने और सर्वेक्षण का अवलोकन करने के लिए ऑब्जर्वर का दो दिवसीय प्रशिक्षण गत दिवस महर्षि उच्चतर माध्यमिक विद्यालय में आयोजित हुआ। प्रशिक्षण में राज्य स्तरीय से उपस्थित ओ आई सी शंकर लाल खत्री, जिला शिक्षा अधिकारी मोहम्मदलाल पाठक, डाइट प्रचार्य रमाशंकर गौतम, शिक्षक केदार मिश्रा और महर्षि विद्यालय की प्राचार्य श्रीमती भावना तिवारी विशेष रूप से उपस्थित रहीं। प्रशिक्षण में 105 ऑब्जर्वर उपस्थित हुए। उन्हें सर्वेक्षण की सभी गतिविधि पर चर्चा सम्पन्न कक्षा और विद्यालय और बैठक व्यवस्था पर विशेष उन्मुखीकरण दिया गया। प्रशिक्षण में महर्षि के समस्त स्टाफ का सहयोग महत्वपूर्ण है।

1.2 करोड़ से बनेगी नाली, सड़क व सामुदायिक भवन

विधायक, महापौर और निगम अध्यक्ष ने किया भूमिपूजन

सिंगरौली, देशबन्धु। नगर पालिक निगम सिंगरौली के वार्ड क्रमांक 43 में 1 करोड़ 2 लाख की लागत से निर्मित होने वाली पीसीसी नाली, पीसीसी सड़क, एवं सामुदायिक भवन के कार्य का सिंगरौली विधानसभा के विधायक श्री राम निवास शाह मुख्य अतिथि एवं नगर पालिक निगम सिंगरौली की महापौर रानी अग्रवाल, नगर निगम अध्यक्ष देवेश पाण्डेय, मेयर इन काउंसिल के सदस्य राम गोपाल पाल के विशिष्ट अतिथि में विधुत पूजा अर्चन कर किया गया। कार्यक्रम की अध्यक्षता डॉ. पाण्डेय एवं मेयर इन काउंसिल के सदस्य श्री खुर्शिद आलम ने की।

सदैव चिंता हर समय रहती है। उन्होंने कहा निगम के क्षेत्र के सभी वार्डों का चहुमुखी विकास हो इसके लिए कार्य योजना बनाकर कार्य किया जा रहा है। आज वार्ड क्रमांक 43 में 1 करोड़ 2 लाख की लागत से निर्मित होने वाली पीसीसी नाली, सड़क एवं सामुदायिक भवन के निर्माण की सौगत वार्डवासियों को मिली है। इसी प्रकार निगम क्षेत्र के प्रत्येक वार्ड में विकास के कार्य कराये जाएंगे। नगर निगम के अध्यक्ष ने वार्डवासियों को संबोधित करते हुये कि आज आप लोगों को नाली, सड़क एवं सामुदायिक भवन की सौगत मिली है इसके लिए मैं आप सब का अभिनंदन करता हूँ।

आवास में किए गए काम की मजदूरी मांगना दलित परिवार को पड़ा महंगा

रोजगार सहायक ने आईडी डीलिट कर किया योजनाओं से वंचित

मझौली, देशबन्धु। जनपद क्षेत्र मझौली अंतर्गत ग्राम पंचायत खन्तरा के ग्राम बथैला का मामला सामने आया है जहां एक हरिजन परिवार को पीएम आवास योजना में किए गए काम की तात्कालिक रोजगार सहायक नितेश पांडे से मजदूरी मांगना महंगा पड़ गया। मजदूरी का पैसा तो मिला ही नहीं आग बबूला रोजगार सहायक ने पंचायत से समग्र आईडी ही डिलीट कर सभी योजनाओं से वंचित कर दिया। जहां पीड़ित परिवार वर्षों पूर्व से न्याय पाने पति-पत्नी दर-दर भटक रहे हैं। लेकिन लेकिन न्याय मिलने के स्थान पर ज़िम्मेदारों द्वारा धैस-धमकी दी जा रही है।



मौडिया को अपनी व्यथा सुनाते हुए सुनीता पति रामलाल कोरी निवासी ग्राम बथैला ग्राम पंचायत खन्तरा द्वारा बताया गया कि हमारे पास को आवास मिला था जिसे हम लोग मजदूरी मेहनत कर कर्पटीत कराया लेकिन मजदूरी की राशि नहीं मिली तब हमने रोजगार सहायक नितेश पांडे से मजदूरी मांगी नहीं देने पर शिकायत करने के लिए बोली तो उन्होंने धमकी देते हुए बोले की मजदूरी तो पाओगे ही नहीं अन्य योजना से भी वंचित हो जाओगे। और हमारे परिवार आईडी डिलीट कर दिए जब मेरी लाडली बहना योजना की राशि नहीं आई तथा खाद्यान्न भी नहीं मिला तो मैं इधर-उधर पृष्ठताछ करने लगी लेकिन कई माह तक जानकारी नहीं लगी जब जानकारी हुई तो मैं कलेक्टर महोदय को आवेदन पत्र पेश कर अवगत कराते हुए न्याय की गुहार लगाई। जिस पर जांच कार्यवाही

से जिस दर से लाडली बहना योजना की राशि प्रदान होती है पीड़ित को उसके द्वारा दिए गए खाते में हस्तांतरित कराई जाए। यह आदेश 23 फरवरी 2024 को मुख्य कार्यपालन अधिकारी जनपद पंचायत मझौली द्वारा जारी कर नरंगा अधिकारी को निर्देशित किया गया था कि उक्त राशि पीड़ित महिला को प्रदान कराया जाए। लेकिन अभी तक पीड़ित परिवार को ना तो शासकीय योजना का लाभ प्राप्त हो रहा है ना ही रोजगार सहायक के वेतन से काटकर राशि दी गई। बल्कि धृतकार भगा दिया जाता है सुनीता कोरी द्वारा बताया गया कि सीईओ के कहे अनुसार हमने कई बार मण्डाले सर से मिले जिस दिन सीईओ साहब रहते थे। प्रेम से बोला करते थे जब नहीं रहते थे तो रौध दिखाते हुए भगा दिया करते थे अब जब सर चले गए हैं तो उनके द्वारा साफ तौर पर बोला गया कि मैं किसी की संपत्ति किसी को नहीं दे पाऊंगा। खबर है कि रोजगार सहायक को वेतन भी प्रदान हो चुका है फिर भी मजदूरी एवं लाडली बहना योजना की राशि न दे कर डॉट फटकार एवं धमकी दी जा रही है। जिसकी शिकायत 181 पर भी की गई है जिसके लिए भी रोजगार सहायक एवं उनके शुभचिंतक अधिकारियों द्वारा शिकायत कटाने के लिए दबाव बनाया जा रहा है। जिसको लेकर आज पुनः पीड़ित परिवार जनसुनवाई में पहुंचे थे लेकिन संबंधित अधिकारी के न रहने पर एसडीएम के शिरकत के बाद जनपद के बाबू आवेदन लेकर आशस्त किए हैं कि आपको न्याय दिलाया जाएगा।